

डॉ. के.डी.सांगळे, पशुधन विकास
अधिकारी (गट-ब) यांची जिल्हा
अभियान व्यवस्थापक, जिल्हा अभियान
व्यवस्थापन कक्ष, बीड या पदावर
प्रतिनियुक्तीने नियुक्ती करणेबाबत.

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग
शासन आदेश क्र. पसंप्र-२०१६/प्र.क्र.१६५/पदुम-१
मादाम कामा रोड, हुतात्मा राजगुरु चौक,
मंत्रालय, मुंबई-४०० ०३२.
दिनांक : ०८ जून, २०१६

वाचा :- १) शासन आदेश क्र.पसंप्र-१११०/प्र.क्र.१९४/पदुम-१, दि.३१ मे, २०१०
२) ग्रामविकास व जलसंधारण विभाग, बांधकाम भवन, फोर्ट, मुंबई-१ यांचे
पत्र क्र.संकीर्ण-२०१६/प्र.क्र.८/दि.१५ जानेवारी, २०१६
३) महाराष्ट्र राज्य, ग्रामीण जीवनोन्नती अभियान, ग्रामविकास व जलसंधारण विभाग,
सिडको भवन, बेलापूर यांचे पत्र .क्र.एमएसआरएलएम/१०/१८४/२०१६ दि.२८.१.२०१६

शासन आदेश :-

डॉ.के.डी.सांगळे, पशुधन विकास अधिकारी (गट-ब) हे सहाय्यक प्रकल्प अधिकारी (पशुसंवर्धन) जिल्हा ग्रामीण विकास यंत्रणा, उस्मानाबाद येथे संदर्भाधीन दि. ३१.५.२०१० च्या शासन आदेशा नुसार दि. १०.६.२०१० पासून कार्यरत आहेत. त्यांच्या सेवा महाराष्ट्र राज्य ग्रामीण जीवनोन्नती अभियान अंतर्गत बीड जिल्ह्यात जिल्हा अभियान व्यवस्थापक, जिल्हा अभियान व्यवस्थापक कक्ष, बीड या पदावर प्रतिनियुक्तीने नियुक्ती करण्यास मान्यता देण्याची बाब विचाराधीन होती. सदरचे पद हे विभागाच्या आकृतीबंधा बाहेरील पद असल्याने तसेच त्यांचा प्रतिनियुक्तीचा कालावधी साडेपाच वर्षे झालेल्या असल्याने प्रतिनियुक्तीसाठी अधिकची तीन वर्षे वाढवून देण्यास सक्षम प्राधिकाऱ्यांची मान्यता घेऊन त्यांची सदर पदावर प्रतिनियुक्तीने नियुक्ती करण्यास खालील अटीच्या अधीन राहून मान्यता देण्यात येत आहे.

- अ) डॉ. सांगळे, ज्या तारखेला प्रतिनियुक्तीच्या पदावर रुजू होतील त्या तारखेपासून प्रतिनियुक्तीच्या सेवेचा प्रारंभ होईल. त्यानंतर तीन वर्षांचा कालावधी हा अथवा त्यापूर्वी ते प्रतिनियुक्तीच्या पदाचा कार्यभार सुपूर्द करून त्यांच्या मूळ विभागात ज्या तारखेला रुजू होतील त्या तारखेला त्यांचा प्रतिनियुक्तीचा कालावधी समाप्त होईल.
- आ) जर त्यांची सेवा लोकसेवेच्या हिताच्या दृष्टीने शासनाला आवश्यक वाटली तर प्रतिनियुक्तीचा कालावधी संपण्यापूर्वी कोणत्याही वेळी त्यांना परत बोलावून घेण्याचा अधिकार विभागाकडे राखून ठेवण्यात येत आहे.
- इ) जर त्यांची सेवा स्वीयेत्तर नियोक्त्याला आवश्यक वाटली नाही तर त्यांना मूळ विभागाकडे परत पाठविण्याची मुभा स्वीयेत्तर नियोक्त्याला राहिल. मात्र याप्रमाणे परत पाठविण्यापूर्वी स्वीयेत्तर नियोक्त्याने या विभागास तीन महिन्यांची नोटीस दिली पाहिजे.
- ई) डॉ.सांगळे, यांनी मूळ विभागाकडे परत जाण्याचा आपला उद्देश आहे अशी कमीत कमी तीन महिन्यांची लेखी नोटीस शासनाला /सक्षम प्राधिकाऱ्यांला दिल्यानंतर त्यांना मूळ विभागाकडे परत येण्याची मुभा राहिल.

२. प्रतिनियुक्तीच्या कालावधीत डॉ.सांगळे, यांना प्रतिनियुक्ती भत्ता देय असणार नाही.तसेच म.ना.से. (पदग्रहण अवधी,स्वीयेत्तर सेवा...इ) नियम १९८१ मधील नियम ४० (परिशिष्ट दोन) मधील तरतूदी अनुसार अटी व शर्ती राहतील.

३. डॉ.सांगळे, यांच्या इतर सर्व प्रशासकीय बाबी ग्राम विकास व जलसंधारण विभाग व मुख्य कार्यकारी अधिकारी, महाराष्ट्र राज्य, ग्रामीण जीवनोन्नती अभियान यांच्या मार्फत हाताळण्यात येतील. डॉ. सांगळे यांना प्रतिनियुक्तीच्या पदावर हजर होण्यासाठी मुख्य कार्यकारी अधिकारी, जिल्हा परिषद उस्मानाबाद यांनी पर्यायी व्यवस्था करुन त्यांना तात्काळ कार्यमुक्त करावे.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्र. २०१६०६०८१३२३५१६७०१ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(श. मा. साठे)

उप सचिव, महाराष्ट्र शासन.

प्रति,

१. प्रधान सचिव, ग्राम विकास व जलसंधारण विभाग, मंत्रालय,मुंबई-३२
२. आयुक्त पशुसंवर्धन,पशुसंवर्धन आयुक्तालय, महाराष्ट्र राज्य,पुणे.
३. मुख्य कार्यकारी अधिकारी,महाराष्ट्र राज्य ग्रामीण जीवनोन्नती अभियान, उस्मानाबाद.
४. प्रादेशिक पशुसंवर्धन सहआयुक्त, (मुख्यालय) पुणे
५. प्रादेशिक पशुसंवर्धन सहआयुक्त,औरंगाबाद विभाग,औरंगाबाद.
६. जिल्हा कोषागार अधिकारी,उस्मानाबाद.
७. जिल्हा उपायुक्त पशुसंवर्धन,उस्मानाबाद
८. सहाय्यक प्रकल्प अधिकारी,जिल्हा ग्रामिण विकास यंत्रणा, उस्मानाबाद
९. डॉ.के.डी.सांगळे, जिल्हा अभियान व्यवस्थापक, जिल्हा अभियान व्यवस्थापक कक्ष, बीड यांना (आयुक्त पशुसंवर्धन,पुणे यांचे मार्फत.)
- १०.निवड नस्ती.